

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀಗುರುಪವನಪುರಾಧೀಶಾಯ ಶ್ರೀಕೃಷ್ಣಾಯ ಪರಬ್ರಹ್ಮಣೇ ನಮಃ

ಶ್ರೀ ಮೇಲ್ಪತ್ತೂರ್ ನಾರಾಯಣಭಟ್ಟತಿರೇಃ ಕೃತಿಷು
|| ಶ್ರೀಮನ್ನಾರಾಯಣೀಯೇ ಸಪ್ತನವತಿತಮಂ ದಶಕಂ ||

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀಮನ್ನಾರಾಯಣೀಯೇ ಸಪ್ತನವತಿತಮಂ ದಶಕಂ ||

ಉತ್ತಮಭಕ್ತಿಪ್ರಾರ್ಥನಾ, ಮಾರ್ಕಂಡೇಯೋಪಾಖ್ಯಾನಂ ಚ

ತ್ರೈಗುಣ್ಯಾದ್ಭಿನ್ನರೂಪಂ ಭವತಿ ಹಿ ಭುವನೇ

ಹೀನಮಧ್ಯೋತ್ತಮಂ ಯತ್

ಜ್ಞಾನಂ ಶ್ರದ್ಧಾ ಚ ಕರ್ತಾ ವಸತಿರಪಿ ಸುಖಂ

ಕರ್ಮ ಚಾಹಾರಭೇದಾಃ |

ತ್ವತ್ಕ್ಷೇತ್ರತ್ವನ್ನಿಷೇವಾದಿ ತು ಯದಿಹ ಪುನ -

ಸ್ವತ್ವರಂ ತತ್ತು ಸರ್ವಂ

ಪ್ರಾಹುರ್ನೈರ್ಗುಣ್ಯನಿಷ್ಠಂ ತದನುಭಜನತೋ

ಮಂಕ್ಷು ಸಿದ್ಧೋ ಭವೇಯಂ || 97.1 ||

ತ್ವಯ್ಯೇವ ನೃಸ್ತಚಿತ್ತಃ ಸುಖಮಯಿ ವಿಚರನ್

ಸರ್ವಚೇಷ್ಟಾಸ್ವದರ್ಥಂ

ತ್ವದ್ಭಕ್ತೈಃ ಸೇವ್ಯಮಾನಾನಪಿ ಚರಿತಚರಾ -

ನಾಶ್ರಯನ್ ಪುಣ್ಯದೇಶಾನ್ |

ದಸ್ಯೌ ವಿಪ್ರೇ ಮೃಗಾದಿಷ್ಟಪಿ ಚ ಸಮಮತಿ -

ಮುಚ್ಯಮಾನಾವಮಾನ -

ಸ್ವರ್ಧಾಸೂಯಾದಿದೋಷಃ ಸತತಮಖಿಲಭೂ -

ತೇಷು ಸಂಪೂಜಯೇ ತ್ವಾಂ || 97.2 ||

ತ್ವದ್ಭಾವೋ ಯಾವದೇಷು ಸ್ಫುರತಿ ನ ವಿಶದಂ

ತಾವದೇವಂ ಹ್ಯುಪಾಸ್ತಿಂ

ಕುರ್ವನ್ಮೈಕಾತ್ಮ್ಯಬೋಧೇ ಝಟಿತಿ ವಿಕಸತಿ

ತ್ವನ್ಮಯೋಽಹಂ ಚರೇಯಂ |

ತ್ವದ್ಧರ್ಮಸ್ಯಾಸ್ಯ ತಾವತ್ ಕಿಮಪಿ ನ ಭಗವನ್
 ಪ್ರಸ್ತುತಸ್ಯ ಪ್ರಣಾಶ -
 ಸ್ತಸ್ಮಾತ್ಸರ್ವಾತ್ಮನೈವ ಪ್ರದಿಶ ಮಮ ವಿಭೋ
 ಭಕ್ತಿಮಾರ್ಗಂ ಮನೋಜ್ಞಂ || 97.3 ||

ತಂ ಚೈನಂ ಭಕ್ತಿಯೋಗಂ ದ್ರಢಯಿತುಮಯಿ ಮೇ
 ಸಾಧ್ಯಮಾರೋಗ್ಯಮಾಯು -
 ದಿಷ್ಟ್ಯಾ ತತ್ರಾಪಿ ಸೇವ್ಯಂ ತವ ಚರಣಮಹೋ
 ಭೇಷಜಾಯೇವ ದುಗ್ಧಂ |
 ಮಾರ್ಕಂಡೇಯೋ ಹಿ ಪೂರ್ವಂ ಗಣಕನಿಗದಿತ -
 ದ್ವಾದಶಾಬ್ದಾಯುರುಚ್ಚೈಃ
 ಸೇವಿತ್ವಾ ವತ್ಸರಂ ತ್ವಾಂ ತವ ಭಟನಿವಹೈ -
 ದ್ರಾವಯಾಮಾಸ ಮೃತ್ಯುಂ || 97.4 ||

ಮಾರ್ಕಂಡೇಯಶ್ಚಿರಾಯುಃ ಸ ಖಲು ಪುನರಪಿ
 ತ್ವತ್ಪರಃ ಪುಷ್ಪಭದ್ರಾ -
 ತೀರೇ ನಿನ್ಯೇ ತಪಸ್ಯನ್ನತುಲಸುಖರತಿಃ
 ಷಟ್ ತು ಮನ್ವಂತರಾಣಿ |
 ದೇವೇಂದ್ರಃ ಸಪ್ತಮಸ್ತಂ ಸುರಯುವತಿಮರು -
 ನ್ಮನ್ಮಥೈರ್ಮೋಹಯಿಷ್ಯನ್
 ಯೋಗೋಷ್ಠಪುಷ್ಪಮಾಣೈರ್ನ ತು ಪುನರಶಕ -
 ತ್ವಜ್ಜನಂ ನಿರ್ಜಯೇತ್ ಕಃ || 97.5 ||

ಪ್ರೀತ್ಯಾ ನಾರಾಯಣಾಖ್ಯಸ್ತ್ವಮಥ ನರಸಖಃ
 ಪ್ರಾಪ್ತವಾನಸ್ಯ ಪಾರ್ಶ್ವಂ
 ತುಷ್ಪಾ ತೋಷ್ಠಯಮಾನಃ ಸ ತು ವಿವಿಧವರೈ -
 ಲೋಭಿತೋ ನಾನುಮೇನೇ |
 ದ್ರಷ್ಟುಂ ಮಾಯಾಂ ತ್ವದೀಯಾಂ ಕಿಲ ಪುನರವ್ಯಣೋ -

ಧ್ವಕ್ತಿತ್ವಪ್ತಾಂತರಾತ್ಮಾ
ಮಾಯಾದುಃಖಾನಭಿಜ್ಞಸ್ತದಪಿ ಮೃಗಯತೇ
ನೂನಮಾಶ್ಚರ್ಯಹೇತೋಃ || 97.6 ||

ಯಾತೇ ತ್ವಯ್ಯಾಶು ವಾತಾಕುಲಜಲದಗಲ -
ತ್ತೋಯಪೂರ್ಣಾತಿಘೂರ್ಣ -
ತ್ವಪ್ತಾಣೋರಾಶಿಮಗ್ನೇ ಜಗತಿ ಸ ತು ಜಲೇ
ಸಂಭ್ರಮನ್ ವರ್ಷಕೋಟೀಃ |
ದೀನಃ ಪ್ರೈಕ್ಷಿಷ್ಟ ದೂರೇ ವಟದಲಶಯನಂ
ಕಂಚಿದಾಶ್ಚರ್ಯಬಾಲಂ
ತ್ವಾಮೇವ ಶ್ಯಾಮಲಾಂಗಂ ವದನಸರಸಿಜ -
ನ್ಯಸ್ತಪಾದಾಂಗುಲೀಕಂ || 97.7 ||

ದೃಷ್ಟ್ವಾ ತ್ವಾಂ ಹೃಷ್ಟರೋಮಾ ತ್ವರಿತಮುಪಗತಃ
ಸ್ಪೃಷ್ಟುಕಾಮೋ ಮುನೀಂದ್ರಃ
ಶ್ವಾಸೇನಾಂತನಿವಿಷ್ಟಃ ಪುನರಿಹ ಸಕಲಂ
ದೃಷ್ಟವಾನ್ ವಿಷ್ಟಪೌಘಂ |
ಭೂಯೋಽಪಿ ಶ್ವಾಸವಾತ್ಯೈರ್ಬಹಿರನುಪತಿತೋ
ವೀಕ್ಷಿತಸ್ತ್ವತ್ಕಟಾಕ್ಷೈ -
ಮೋದಾದಾಶ್ಲೇಷ್ಟುಕಾಮಸ್ತ್ವಯಿ ಪಿಹಿತತನೌ
ಸ್ವಾಶ್ರಮೇ ಪ್ರಾಗ್ವದಾಸೀತ್ || 97.8 ||

ಗೌರ್ಯಾ ಸಾರ್ಥಂ ತದಗ್ರೇ ಪುರಭಿದಥ ಗತ -
ಸ್ತ್ವತ್ಪ್ರಿಯಪ್ರೇಕ್ಷಣಾರ್ಥೀ
ಸಿದ್ಧಾನೇವಾಸ್ಯ ದತ್ವಾ ಸ್ವಯಮಯಮಜರಾ -
ಮೃತ್ಯುತಾದೀನ್ ಗತೋಽಭೂತ್ |
ಏವಂ ತ್ವತ್ಸೇವಯೈವ ಸ್ಮರರಿಪುರಪಿ ಸ
ಪ್ರೀಯತೇ ಯೇನ ತಸ್ಮಾ -

ನೂರ್ತಿತ್ರಯ್ಯಾತ್ಮಕಸ್ವಂ ನನು ಸಕಲನಿಯ -
ಂತೇತಿ ಸುವ್ಯಕ್ತಮಾಸೀತ್ || 97.9 ||

ತ್ಯಂಶೇಸ್ಮಿನ್ ಸತ್ಯಲೋಕೇ ವಿಧಿಹರಿಪುರಭಿ -
ನಂದಿರಾಣ್ಯೂರ್ಧ್ವಮೂರ್ಧ್ವಂ
ತೇಭ್ಯೋಽಪ್ಯೂರ್ಧ್ವಂ ತು ಮಾಯಾವಿಕೃತಿವಿರಹಿತೋ
ಭಾತಿ ವೈಕುಂಠಲೋಕಃ |
ತತ್ರ ತ್ವಂ ಕಾರಣಾಂಭಸ್ಯಪಿ ಪಶುಪಕುಲೇ
ಶುದ್ಧಸತ್ತೈವೈಕರೂಪೀ
ಸಚ್ಚಿತ್ರ ಹ್ಮಾದ್ವಯಾತ್ಮಾ ಪವನಪುರಪತೇ
ಪಾಹಿ ಮಾಂ ಸರ್ವರೋಗಾತ್ || 97.10 ||

|| ಇತಿ ಶ್ರೀಮನ್ನಾರಾಯಣೀಯೇ ಸಪ್ತನವತಿತಮಂ ದಶಕಂ ಸಮಾಪ್ತಂ ||